

॥ మహామారీస్తోత్రమ్ ॥

.. Mahamaristotram ..

sanskritdocuments.org

August 20, 2017

.. Mahamaristotram ..

॥ మహామారీస్తోత్రమ్ ॥

Sanskrit Document Information



Text title : mahAmArIstotram

File name : mahAmArIstotram.itx

Category : devii

Location : doc_devii

Language : Sanskrit

Subject : philosophy/hinduism/religion

Proofread by : PSA Easwaran psaeaswaran at gmail.com

Description-comments : Brihatstotraratnakara 2, Narayana Ram Acharya, Nirnayasagar,
stotrasankhya 225-425

Latest update : March 23, 2017

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

August 20, 2017

sanskritdocuments.org



॥ మహామారీస్తోత్రమ్ ॥

శ్రీగణేశాయ నమః ॥

దేవ్యువాచ ।

పురా బ్రహ్మ తు మాం సృష్ట్యా సమాహూయాబ్రవీద్వచః ।
శృణు మే వచనం పుత్రి కురుష్వాద్యాథ సాదరమ్ ॥ ౧ ॥

కలౌ జనా దురాచారా రాజానశ్చ తథావిధాః ।
అతో గత్వా భువం దేవి మృత్యురూపా భవాశు చ ॥ ౨ ॥

పరద్రవ్యాపహరారః పరస్మినిరతాః సదా ।
దేవస్వహరణే సక్తా బ్రహ్మస్వహరణే నృప ॥ ౩ ॥

తేషాం దోషవశాత్త్వం తు జనాన్ సంహర నిత్యశః ।
బ్రహ్మణైవం సమాదిష్టా ఇన్ద్రాద్వైః సురసత్తమైః ॥ ౪ ॥

భువం సమాగతా తత్ర జనాఞ్జాత్వాథ పాపినః ।
రాజ్ఞో దోషాన్పురస్కృత్య గ్రామే గ్రామే వసామ్యహమ్ ।
తత్రాపి పాపినో హత్వా పునర్గ్రామాన్తరం భజే ॥ ౫ ॥

ఏవం దేశానటిత్వాఽహం సర్వాన్సంహృత్య వై జనాన్ ।
పునర్గచ్ఛామి సదనం బ్రహ్మణః పరమేష్ఠినః ॥ ౬ ॥

ఏవం మదాగమం జ్ఞాత్వా బుద్ధిమాన్పుణ్యకృన్నరః ।
విచార్య శాస్త్రతో నిత్యం జాగరూకో భవేదలమ్ ॥ ౭ ॥

పతన్తి మూషికా యత్ర నృత్యన్తి విరమన్తి చ ।
తద్గ్రహం తత్క్షణం త్యక్త్యా సకుటుమ్బా వనే విశేత్ ॥ ౮ ॥

తత్ర శాన్తిం ప్రకుర్వీత మహాదేవ్యాః సమీరితామ్ ।
జపిత్వా చ మహామన్తం పఠిత్వా స్తోత్రముత్తమమ్ ॥ ౯ ॥

“ఓం నమో భగవతి మహామారికే మృత్యురూపిణి సకుటుమ్బం మామవ స్వాహా ।”

వనే జలాశయం గత్వా ఊర్ధ్వబాహురధోముఖః ।

వీరాసనే చోపవిశ్య జపేన్మన్తం సహస్రశః ॥ ౧౦ ॥

సంస్థాప్య ప్రతిమాం తత్ర ధూపదీపోపహారకైః ।

సంపూజ్య విధివత్పశ్చాజ్జహుయాత్ప్రత్యహం నరః ॥ ౧౦॥

హరిద్రాచూర్ణమిశ్రేణ చిత్రాన్నేనైవ సంయుతః ।

సమిద్భిః ఖదిరైర్భక్త్యా బ్రాహ్మణైశ్చ సమన్వితః ॥ ౧౧॥

పత్నీపుత్రాత్మభృత్యైశ్చ జహుయాదనువాసరమ్ ।

హోమాన్తే చ పఠేన్నిత్యం స్తోత్రమేతజ్జితేన్ద్రియః ॥ ౧౨॥

నమో దేవి మహాదేవి సర్వశోకవశక్కరీ ।

సర్వదా సర్వతో మహ్యం కృపాం కురు కృపామయి ॥ ౧౩॥

మేరౌ కైలాసఖిరే హేమాద్రౌ గన్ధమాదనే ।

నిత్యప్రియకృతావాసే మద్యమాంసబలిప్రియే ॥ ౧౪॥

మహాసైన్యసమాయుక్తే సర్వప్రాణవిహింసకే ।

సర్వాభిచారికే దేవి సర్వం త్వం రక్ష సర్వదా ॥ ౧౫॥

యత్ర కుత్ర స్థలే వాపి యస్మిన్ కస్మిన్ యదా తదా ।

రక్ష మాం రక్ష మాం దేవి సపుత్రపశుభృత్యకమ్ ॥ ౧౬॥

మాఙ్గల్యం మఙ్గలం దేహి మహామఙ్గలదాయని ।

లోకానామభయే సర్వమఙ్గలే మఙ్గలప్రియే ॥ ౧౭॥

ఇతి స్తుత్వా మహాదేవీం భక్తిభావేన సంయుతః ।

భుజ్జీత స్వజనైర్మూర్ఖో దేవీం తాం మనసా స్మరన్ ॥ ౧౮॥

యదా స్వగృహచైత్యేషు ధాన్వజ్జిరావో భవిష్యతి ।

కాకశాన్తిం తతః కృత్వా గృహం గన్తుముపక్రమేత్ ॥ ౧౯॥

సుముహూర్తే సునక్షత్రే స్వలక్ష్మ్యత్య తతో గృహమ్ ।

బ్రాహ్మణైర్బంధుభిః సార్థం సంవిశేద్గృహమాత్మనః ॥ ౨౦॥

స్వస్తివాచనవిప్రేభ్యః శాన్తిసూక్తోక్తిపూర్వకమ్ ।

దక్షిణాం చ హిరణ్యాదిం దద్యాచ్ఛాట్యుట్యువివర్జితః ॥ ౨౧॥

బ్రాహ్మణానోఽభిజయిత్వా చ దేవీం తాం ప్రార్థయేద్గృహే ।

గచ్ఛ గచ్ఛ మహాదేవి స్వస్థానం మఙ్గలం కురు ॥ ౨౨॥

ఏవం కృత్యవిధానేన మారికాశాన్తిరుత్తమా ।

జాయతే నాత్ర సన్దేహః సత్యం సత్యం సమీరితమ్ ॥ ౨౪॥
 ఇత్యేతత్కథితం దేవ్యా దేవేభ్యః స్వాత్మసమ్భవమ్ ।
 మాహాత్మ్యం పఠితం యేన సోఽపి మాఙ్గల్యమాప్నుయాత్ ॥ ౨౫॥
 లిఖితం పుస్తకం యస్య గృహే తిష్ఠతి సర్వదా ।
 తస్య మారీభయం నాస్తి సత్యం సత్యం మయోదితమ్ ॥ ౨౬॥
 పుస్తకం పూజయేద్యస్తు శ్రద్ధయా పరయా సదా ।
 సోఽపి మాఙ్గల్యమాప్నోతి ఇహామృత పరాం గతిమ్ ॥ ౨౭॥
 సర్వం త్యక్త్వా సాధయేత దేవీం యత్త్వైర్ధనైరపి ।
 స్తోష్యన్తి పరయా భక్త్యా సర్వకామార్థసిద్ధయే ॥ ౨౮॥
 బిడాలా యత్ర నశ్యన్తి యత్ర నశ్యన్తి మూషికాః ।
 స్థానం తచ్చ పఠిత్యజ్య స్థానం శూన్యం చ కారయేత్ ॥ ౨౯॥
 ఇతి శ్రీదేవీపురాణే శ్రీమహామారికాస్తోత్రం సమ్పూర్ణమ్ ॥

Proofread by PSA Easwaran psaeaswaran at gmail.com

.. Mahamaristotram ..

Searchable pdf was typeset using XeTeXgenerateactualtext feature of Xe_{La}TeX 0.99996

on August 20, 2017

Please send corrections to sanskrit@cheerful.com

